



4^వ

పెంచిన వంట గ్యాస్ సిలిండర్, పెట్రోలు, డీజిల్ ధరలు తగ్గించాలి

సూర్య సూర్య

తెలంగాణ జిల్లాలు

బుధవారం 9 ఏప్రిల్ 2025

పేజీలు : 4

రేణుక ఎల్లమ్మ మెడలో తాళి కట్టిన జమదగ్గి

- డప్పు సప్పులతో అమ్మవారిని ఊరేగింపు
- అమ్మవారిని తమ కోరికలు తీర్చాలని మొక్కుట
- చింతపట్లలో బోనాలతో ఆలయానికి ఊరేగింపుగా వెళుతున్న మహిళలు
- రాచకొండ రుచులు, గ్రామ పెద్దల సహకారంతో అన్నదాన కార్యక్రమం
- భక్తిశ్రద్ధలతో పూజలు, అభిషేకాలు, నవ్విద్యం



యాచారం సూర్య న్యూస్ (ఏప్రిల్ 08): . మండల పరిధిలో చింతపట్ల గ్రామములో, గత మూడు రోజులుగా గ్రామ పెద్దల సహకారంతో వస్తూ భాషా దంపతులతో శ్రీశ్రీ రేణుక ఎల్లమ్మ జమదగ్గి కళ్యాణ మహోత్సవాన్ని వైభవంగా నిర్వహించారు. మంగళవారం ఉదయం నుండి భక్తులు ఆలయానికి వివాహ వేడుకలకు వందలాదిమంది తరలివచ్చారు. అర్చకుడు వస్తూ నర్సింహ ఎల్లమ్మ జమదగ్గి కి జిలకర

బెల్లం పెట్టి, ఆమె మెడలోని తాళి కట్టించారు. భాజా, భజంత్రీలతో కళ్యాణాన్ని వైభవంగా నిర్వహించారు.

భర్త మాట తప్పని రేణుక ఎల్లమ్మ
హిందువుల దేవుళ్లలో రేణుక ఎల్లమ్మను భక్తులందరూ ప్రత్యేకంగా పూజిస్తారు. తన భర్త ఆజ్ఞ మేరకు తన కొడుకుకు తన తల నరికిన, తన తండ్రి పేరు చెప్పకుండా సకల కష్టాలు అనుభవించిన, ఆమెను చివరిలో

పరుశరాముడే ఎల్లమ్మ తల్లిని అర్థం చేసుకొని తన తల్లిని కష్టపెట్టిన అనుభవాలను గుర్తు తెచ్చుకొని ఎంతో బాధపడ్డ సంగతి ప్రజలందరికీ తెలిసింది. కాబట్టి రేణుక ఎల్లమ్మను, కష్టాలు ఉన్న ప్రతి భక్తుడు ఆమెను ప్రత్యేకంగా పూజిస్తారు. గ్రామ ప్రజలకి మంచి జరగాలని, ఒక ఇంటికి మంచి జరగాలని రేణుక ఎల్లమ్మ తల్లి కళ్యాణం ప్రతి ఒక్కరూ జరిపిస్తారు. అందుకే ఆమె చరిత్రలో

- మిగతా 3లో పేజీలో

సన్న బియ్యం పథకం పేద ప్రజల పాలిట వరం

కాంగ్రెస్ పార్టీ మండల నాయకులు విప్పలపల్లి జితేందర్ యాదవ్

కొండమల్లేపల్లి సాయి సూర్య న్యూస్ ఏప్రిల్ 08 కొండమల్లేపల్లి మండలం ధోనియాల గ్రామంలో కాంగ్రెస్ ప్రభుత్వం ప్రవేశపెట్టిన సన్న బియ్యం పథకం పేద ప్రజల పాలిట ఒక వరం అని కాంగ్రెస్ పార్టీ మండల నాయకులు విప్పలపల్లి జితేందర్ యాదవ్ అన్నారు. పూర్తి వివరాలకు వెబ్సైట్ సోమవారం రోజున సన్న బియ్యం లబ్ధిదారులు ఇంటి వద్ద కాంగ్రెస్ ప్రభుత్వం ప్రవేశపెట్టిన

ఈ సన్నబియ్యం పథకం గురించి వారితో చర్చించి ధోనియాల గ్రామంలో వాళ్ళ నివాసంలోనే కాంగ్రెస్ పార్టీ నాయకులు సన్న బియ్యం భోజనాన్ని చేయడం జరిగింది. ఈ సందర్భంగా విప్పలపల్లి జితేందర్ యాదవ్ మాట్లాడుతూ, గత ప్రభుత్వంలో ప్రచారం ఆర్థికం తప్ప ఎలాంటి సంక్షేమ పథకాలు ప్రవేశపెట్టలేదని ఆయన అన్నారు. అదేవిధంగా ఈ సన్న

బియ్యం పథకం మధ్యతరగతి కుటుంబాలకు చాలా ఆసరాగా నిలుస్తుంది అని డబ్బులు పెట్టి కొనలేని స్థితిలో ఉన్నవారికి ఈ యొక్క ప్రభుత్వ పథకం మరువలేనిదని ఆయన అన్నారు. ఈ కార్యక్రమంలో పాల్గొన్న వారు, గ్రామ శాఖ అధ్యక్షుడు నీలం మల్లేష్, కళ్ళు వెంకట్ రెడ్డి, బోడ నరసింహలి తల అంజయ్య, తాళ్ల సురేష్, సాయిలు తదితరులు పాల్గొన్నారు.



రేణుక ఎల్లమ్మ మెడలో తాళి కట్టిన జమదగ్గి

నిలిచిపోయింది. భక్తులు తమ కోర్కెలు మ్రొక్కులు చెల్లించుకున్నారు. చింతపట్టలో బోనాలతో ఆలయానికి ఊరేగింపుగా వెళుతున్న మహిళలు ఆకర్షణగా నిలిచాయి. బోనాలు తయారు చేసుకుని మహిళలు ఆలయానికి తరలివచ్చారు. రాచకొండ రుచులు, పెద్దల సహకారంతో కళ్యాణానికి వచ్చిన భక్తులకి అన్నదాన కార్యక్రమం నిర్వహించారు, అమ్మవారికి కట్నాలు కానుకలు సమర్పించారు. ఈ సంవత్సరం అమ్మవారి దయతో భాగ వర్షాలు పడి, ప్రజలు రైతులు సుఖ సంతోషాలతో పాడిపంటలతో జీవించాలని అమ్మవారిని మ్రొక్కుకున్నారు. ఈ కార్యక్రమంలో మాజీ సర్పంచ్ లిక్కిసరిత పాండురంగారెడ్డి, పెండ్లాల పద్మ చంద్రయ్య, లిక్కి నర్సింహారెడ్డి, కాయితి శ్రీనివాస్ రెడ్డి, అమృత సాగర్, సింగారం వెంకటయ్య, కాకులారం జగన్, కాకులారం దాస్, గోరిగే బీరప్ప , సిహెచ్ సత్యం, గ్రామ సెక్రెటరీ రవికుమార్ రెడ్డి, ఒగ్గు కళాకారులు , గ్రామ సంఘం మహిళలు తదితరులు పెద్ద ఎత్తున పాల్గొన్నారు.

పేదోడికి సన్న బియ్యం ఒక వరం

- మాజీ ఉపసర్పంచ్ నక్క మహేందర్ యాదవ్
- ప్రతి ఇంటింటికి రేషన్ బియ్యం
- రేషన్ కార్డు ఉన్న వారందరూ సద్వినియోగం చేసుకోవాలి



యాచారం సూర్య న్యూస్ (ఏప్రిల్ 08):. కాంగ్రెస్ ప్రభుత్వం ముఖ్యమంత్రి రేవంత్ రెడ్డి చేపట్టిన పథకం ద్వారా పేదోడి ప్రతి ఇంటింటికి సన్న బియ్యం పంపిణీ కార్యక్రమాన్ని చేపట్టడం మాజీ ఉపసర్పంచ్ నక్క మహేందర్ యాదవ్ ముఖ్యమంత్రి గారికి కృతజ్ఞతలు తెలిపారు. మంగళవారం మండల పరిధిలో అయ్యవారు గ్రామంలో గ్రామ సెక్రెటరీ సునీల్ కుమార్ ఆధ్వర్యంలో రేషన్ కార్డు ఉన్న వారందరికీ సన్న బియ్యం పంపిణీ చేశారు. ఈ కార్యక్రమంలో మాజీ వార్డు సభ్యులు కొప్పు కవిత అంజయ్య, కొప్పు నరసింహ తదితరులు పాల్గొన్నారు.

చింతపల్లి దుర్గ వైన్స్ లో చోటి

చింతపల్లి,సూర్య టుడే న్యూస్ ప్రతినిధి ఏప్రిల్ 8 గుర్తు తెలియని దుండగులు సోమ వారం అర్ధరాత్రి సమయంలో చింతపల్లి మండల కేంద్రం లో ఉన్న దుర్గ మద్యం విక్రయ దుకాణంలోకి వైకెప్పు ద్వారా ప్రవేశించి నగదు, మద్యం బాటిళ్లను దొంగిలించారు. చోరీకి గురైన సొత్తు విలువ 15 వేల రూపాయలు ఉంటుంది. దుర్గా వైన్స్ లో పనిచేసే క్యాషియర్ గడిగ రాజు ఇచ్చిన ఫిర్యాదు మేరకు, ఎస్పై మద్యం దుకాణానికి వెళ్లి దుండగులు లోనికి ప్రవేశించి నగదు, మద్యంను దొంగిలించిన విధానాన్ని పరిశీలించారు. అనంతరం కేసు నమోదు చేసి దర్యాప్తు చేస్తున్నామని చింతపల్లి ఎస్పై బీనమోని యాదయ్య తెలిపారు.



గ్రామపంచాయతీ కార్మికుల పెండింగ్ వేతనాలు వెంటనే చెల్లించాలి



షాద్ నగర్ సూర్య టుడే ప్రతినిధి (ఏప్రిల్ 8):గ్రామపంచాయతీ కార్మికుల పెండింగ్ వేతనాలు వెంటనే చెల్లించాలని గ్రామపంచాయతీ వర్కర్స్ యూనియన్ ఏఐటీయూసీ రాష్ట్ర అధ్యక్షులు నరసింహారెడ్డి అన్నారు. ఫరూక్ నగర్ ఎంపీటీఓ కు కార్మికులతో కలిసి విన్నతి పత్రం ఇచ్చారు. ఈ సందర్భంగా టంగుటూరి నరసింహారెడ్డి

మాట్లాడుతూ... గ్రామపంచాయతీ కార్మికులకు రెండు నెలల వేతనాలు మాత్రమే అకౌంట్లో డబ్బులు వేశారని మరో మూడు నెలల వేతనాలు పెండింగ్ ఉన్నాయని వెంటనే అకౌంట్లో వేయాలని ఆయన ఎంపీటీఓ గారిని కోరారు. కార్మికులకు పిఎస్ ఈఎస్ఐ లేదు ఇన్సూరెన్స్ సౌకర్యం కూడా లేదు వెంటనే వారికి ఇన్సూరెన్స్ సౌకర్యం కల్పించాలని తెలిపారు. కార్మికులకు పర్మనెంట్ గుర్తింపు కార్డులు ఇవ్వాలని ఆయన డిమాండ్ చేశారు. కార్మికులకు పనికి తగ్గ వేతనం ఇవ్వడం లేదని, 26 వేల కనీస వేతనాన్ని ప్రభుత్వం అమలు పరచాలని ఆయన డిమాండ్ చేశారు. ఎంపీటీఓ మాట్లాడుతూ మీరు పెట్టిన డిమాండ్లను రాష్ట్ర ప్రభుత్వానికి పంపుతానని తెలిపారు. మా పరిధిలో ఉన్న సమస్యలను పరిష్కరిస్తామని అన్నారు. మిగతావన్నీ ప్రభుత్వం పరిష్కరించే విధంగా కృషి చేస్తామని ఆయన హామీ ఇచ్చారు. ఈ కార్యక్రమంలో తెలంగాణ వ్యవసాయ కార్మిక సంఘం జిల్లా ప్రధాన కార్యదర్శి బుద్దుల జంగయ్య, శాతవి, డివిజన్ ఉపాధ్యక్షులకె రాజు నాయక్ ,శంకర్ నాయక్ కార్మికులు తదితరులు పాల్గొన్నారు.

పోషణపక్షం నిర్వహణపై అధికారులతో సమావేశం

చింతపల్లి, సూర్య టుడే న్యూస్ ప్రతినిధి ఏప్రిల్ 8 పోషణపక్షం కార్యక్రమ నిర్వహణ సందర్భంగా చింతపల్లి ఎంపీటీఓ కార్యాలయంలో అధికారులు మంగళవారం అత్యవసర సమావేశం నిర్వహించారు. సమావేశంలో ఐసిడిఎస్ సిడిపిఓ సక్కుబాయి పోషణ పక్షం షెడ్యూల్ వివరించారు. ఏప్రిల్ 8వ తేదీనుండి 22 తేదీ వరకు అన్ని గ్రామాలలో అన్ని అంగన్వాడీ కేంద్రాలలో లైన్ డిపార్ట్మెంట్స్ అందరూ కలిసి లోప పోషణ నివారించడం కోసం కృషి చేయాలని వివరించారు . బిడ్డ యొక్క మొదటి 1000 రోజుల ప్రాముఖ్యత , ఎస్ ఎస్ ఎఫ్ పి పైన అవగాహన, కిశోర బాలికల రక్తహీనత గురించి వివరించారు. పక్షం రోజుల్లో చేయవలసిన కార్యక్రమాల షెడ్యూల్ తెలియచేశారు. చిన్నారులు, గర్భిణులు, బాలింతల సంక్షేమాన్ని పర్యవేక్షించే అంగన్వాడీ కేంద్రాల్లో పోషణ పక్షం




కార్యక్రమాన్ని ఎలాంటి కార్యక్రమాలు నిర్వహించి ఏ థీమ్ తో ముందుకు సాగాలనే అంశాలపై చర్చించారు. ఈ కార్యక్రమానికి తహసిల్దార్ రమాకాంత్ శర్మ , మండల అభివృద్ధి అధికారి సుజాత,మెడికల్ ఆఫీసర్ డాక్టర్ శ్రీదేవి , ఏపిఎం విజయ లక్ష్మి , సూపర్వైజర్ పార్వతి, అంగన్వాడీ టీచర్లు పద్మ, పద్మావతి పాల్గొన్నారు.

ఘనంగా శ్రీ పోతులూరి వీరబ్రహ్మేంద్రస్వామి

- గోవిందమ్మ కళ్యాణ మహోత్సవం

ఇబ్రహీంపట్నం, సూర్య టుడే న్యూస్ ప్రతినిధి ఏప్రిల్ 8 ఇబ్రహీంపట్నం మండలం దండుమైలారంలో విశ్వకర్మ సంఘం అధ్యక్షులు శంకర్ చారి, ఆహ్వాన మేరకు శ్రీ మద్విరాట్ పోతులూరి వీరబ్రహ్మేంద్ర స్వామి వారి దేవాలయంలో శ్రీ పోతులూరి వీరబ్రహ్మేంద్రస్వామి- గోవిందమ్మ కళ్యాణ మహోత్సవం అంగరంగ వైభవంగా జరిగింది. కళ్యాణ మహోత్సవానికి గ్రామ ప్రజలు పెద్దలు పాల్గొని హోమం,కళ్యాణ కార్యక్రమంలో పాల్గొని, స్వామివారి ఆశీస్సులు పొందారు. అనంతరం అన్నదానం కార్యక్రమంలో పాల్గొన్నారు. ఈ కార్యక్రమానికి బిజెపి ఓబీసీ మోర్చా రాష్ట్ర అధికార ప్రతినిధి, కరీంనగర్ జిల్లా ఇంచార్జ్ నిట్టు శ్రీశైలం, విశ్వకర్మ సంఘం పెద్దలు సత్తయ్య చారి, వాడపు చంద్రయ్య చారి,బ్రహ్మచారి,బీజేవైఎం జిల్లా కార్యవర్గ సభ్యులు సాయికుమార్ చారి, బూత్ అధ్యక్షులు చింతల కృష్ణ



ముదిరాజ్, బిజెపి నాయకులు అశోక్ రజక, మల్లికార్జున్ చారి, మౌని శివ ముదిరాజ్, కుమార్ అప్ప, టిల్లు రెడ్డి, గ్రామ ప్రజలు అధిక సంఖ్యలో పాల్గొన్నారు. న్యూస్ ఓవర్

రాజీవ్ యువ వికాసం పథకం సంబంధిత అధికారులతో టెలి కాన్ఫరెన్స్

జిల్లా కలెక్టర్ సి. నారాయణరెడ్డి

రంగారెడ్డి జిల్లా కలెక్టరేట్, సూర్య టుడే న్యూస్ ప్రతినిధి ఏప్రిల్ 8 నిరుద్యోగ యువతకు స్వయం ఉపాధి కల్పించాలనే లక్ష్యంతో తెలంగాణ ప్రభుత్వం ప్రతిష్టాత్మకమైన రాజీవ్ యువ వికాసం పథకంను నూతనంగా ప్రారంభించడంజరిగిందని ఈ పథకం క్రింద అన్ని కార్పొరేషన్ లకు సంబంధించిన మార్గదర్శకా లనుతెలంగాణ ప్రభుత్వం జారీ చేసిందని జిల్లా కలెక్టర్ సి.నారాయణ రెడ్డిఅన్నారు. మంగళవారం జిల్లా కలెక్టర్ సి.నారాయణ రెడ్డి రాజీవ్ యువ వికాసం పథకంసంబంధిత అధికారులతో టెలి కాన్ఫరెన్స్ ద్వారా సమీక్ష సమావేశంనిర్వహించారు. ఈ సందర్భంగా కలెక్టర్ మాట్లాడుతూ రాజీవ్ యువ వికాసం పథకం కిందదరఖాస్తు

చేసేందుకు రేషన్ కార్డు లేదా ఆహార భద్రత కార్డు ఉంటేసరిపోతుందని, ఆదాయ ధ్రువీకరణ పత్రం ఇవ్వాలని అవసరం లేదని జిల్లాకలెక్టర్ స్పష్టం చేశారు. దరఖాస్తు గడువును ఈ నెల 14వ తేదీ వరకుపొడగించడం జరిగిందని, అన్ని మున్సిపాలిటీ, ఎంపీడిఓ కార్యాలయములలో ఆఫ్ లైన్ ద్వారా దరఖాస్తులు చేసుకోవాలని కలెక్టర్ తెలిపారు. మండల, మున్సిపల్ కార్యాలయాల్లోని ప్రజాపాలన కేంద్రాల్లో దరఖాస్తు ఫారాలు అందుబాటులో ఉన్నాయని పేర్కొన్నారు. పిడి డిఆర్డిఏ, ఈడి ఎస్సీ కార్పొరేషన్ అధికారులు నోడల్ అధికారులుగా ఉన్నారని, బ్యాంక్ మేనేజర్లు ఈ కార్యక్రమం పై ఒరియంటేషన్ కార్యక్రమం ఏర్పాటు చేయాలని అన్నారు. ఇందిరమ్మ ఇండ్లకు సంబంధించిన ప్రక్రియను వేగవంతం చేయాలని, ఎల్.ఆర్.ఎస్. ప్రక్రియను కూడా వెంటనే పూర్తి చేయాలని సంబంధిత అధికారులకు



సూచించారు.

ముమ్మరంగా కొనసాగుతున్న రాజీవ్ యువ వికాసం దరఖాస్తుల స్వీకరణ

చింతపల్లి, సూర్య టుడే న్యూస్ ప్రతినిధి ఏప్రిల్ 8 రాష్ట్ర ప్రభుత్వం ప్రతిష్టాత్మకంగా చేపట్టిన “రాజీవ్ యువ వికాసం” దరఖాస్తుల ప్రక్రియ చింతపల్లి మండల కేంద్రంలో ముమ్మరంగా కొనసాగు తోంది. ఆన్లైన్, ఆఫ్లైన్ లో దరఖాస్తు చేసుకున్న అభ్యర్థులనుండి దరఖాస్తులను ఎంపీడిఓ కార్యాలయ ఉద్యోగులు పూర్తిగా పరిశీలించి స్వీకరిస్తున్నారు. దరఖాస్తులు చేసుకునే వారు మీ సేవలో అప్రెషియేషన్ దరఖాస్తు పత్రాలను ఎంపీడివో కార్యాలయంలో సమర్పించాలని, దరఖాస్తులు స్వీకరణ చివరి తేదీ ఈనెల 14 వ తేదీ అని తెలిపారు.



కానిస్టేబుల్ అశోక్ రెడ్డికి అభినందనల వెల్లువ




షాద్ నగర్, సూర్య టుడే ప్రతినిధి (ఏప్రిల్ 8):

కేశంపేట్ శారదా గార్డెన్ లో మంగళవారం జరిగిన వేడుకలలో భాగంగా సంతాపూర్ గ్రామానికి చెందిన గుండేటి నరసింహూ తన 2 తులాల బంగారం బ్రాస్ లెట్ 2 లక్షలు విలువైన పడిపోయినదని కేశంపేట్ పోలీసులకు బాధితుడు ఫిర్యాదు చేయగా, శారద గార్డెన్ లోని సీసీ కెమెరాలను అశోక్ రెడ్డి కానిస్టేబుల్ పరిశీలించి, చాకచక్యంగా బంగారు బ్రాస్ లెట్ వెతికి నిజ నరహరి సమక్షంలో బాధితునికి అప్పగించారు. అశోక్ రెడ్డి కానిస్టేబుల్ ను కేశంపేట్ సీబి నరహరి, ఎస్ఐ రాజకుమార్ అభినందించగా బాధితుడు నరసింహూ, వారికుటుంబ సభ్యులు అశోక్ రెడ్డికి కృతజ్ఞతలు తెలిపారు.

ప్రభుత్వ భూమిలో నిర్మాణాలు చేపడుతున్నారని తహశీల్దార్ కార్యాలయంలో విగతి పత్రం అందజేత

చింతపల్లి, సూర్య టుడే న్యూస్ ప్రతినిధి ఏప్రిల్ 8 చింతపల్లి మండలం, అనాజీపురం గ్రామ పంచాయతీ పరిధిలో ప్రభుత్వ భూమిని కొందరు ఆక్రమించి నిర్మాణాలు చేపడుతున్నారని అనాజీపురం గ్రామ ప్రజలు మంగళవారం చింతపల్లి తహశీల్దార్ కార్యాలయంలో విగతి పత్రం అందించారు. హోమాంతాలపల్లి గ్రామ పంచాయతీ నుండి మా అనాజీపురం గ్రామం నూతన గ్రామ పంచాయతీగా ఏర్పడింది. గ్రామంలోని ప్రభుత్వ భూమి ఆక్రమణకు గురిఅవుతున్నదని, అనాజీపురం గ్రామంలో మొత్తం 70 నుండి 80 వరకు కుటుంబాలు ఉన్నాయన్నారు. గ్రామంలో ఒకే కుటుంబానికి చెందిన కొంతమంది కలిసి ప్రభుత్వ భూమి దాదాపు 1 ఎకరం భూమిని కబ్జా చేసి చుట్టూ ప్రహరీ గోడ నిర్మిస్తున్నారని ఆరోపిస్తున్నారు. ఆపమని గ్రామ ప్రజలు అడిగితే వారితో గొడవపడుతూ మేము ఇలాగే చేస్తాం మీ దిక్కున్న చోట చెప్పుకో పోండి అని తెగేసి చెబుతున్నారని గ్రామస్తులు ఆవేదన వ్యక్తం చేస్తున్నారు. వీరి ఇండ్లు ఊరికి చివరన ఉండటంతో వీరి ఇండ్ల వెంట ఉన్న గ్రామ ప్రభుత్వ భూమి దాదాపు 1 ఎకరం భూమిని కబ్జా చేసారని, గ్రామ కార్యదర్శికి ఫిర్యాదు చేసినా ఎటువంటి చర్య తీసుకోలేదన్నారు. పోలీసులు వచ్చి విచారణ చేసినా పనులను ఆపకుండా అక్రమంగా నిర్మాణ పనులు కొనసాగిస్తున్నారని తెలిపారు. ఇది ప్రభుత్వ భూమి, మా గ్రామ పంచాయతీ నూతనంగా ఏర్పడినందున గ్రామ పంచాయతీ కార్యాలయానికి, అంగన్వాడీ కేంద్రానికి,



అంబేద్కర్ భవనానికి ఇతర అవసరాలకు భూమి అవసరమవుతుందని, భూమి ఉన్న వారు ఆక్రమించుకుంటే ప్రభుత్వ భవనాలు ఎక్కడ కట్టాలి గ్రామంలో ఇళ్లు లేని నిరుపేదలు చాలా మంది ఉన్నారు.

ప్రభుత్వ భూమిని వారి కబ్జా నుండి స్వాధీనం చేసుకొని ఇళ్లు లేని నిరుపేదలకు పంపిణీ చేయాలని విగతిపత్రంలో కోరారు. గ్రామ ప్రజల సౌకర్యార్థం తక్షణమే చేపడు తున్న అక్రమ నిర్మాణాలను నిలుపు దలచేసి, ప్రభుత్వ భూమి ఎక్కడ వరకు ఉందో సర్వే చేయించి, హద్దులు ఏర్పాటు చేయాలని సంబంధిత అధికారులు తహశీల్దార్ ను గ్రామ కార్యదర్శిని కోరారు.

పెంచిన వంట గ్యాస్ సిలిండర్, పెట్రోలు, డీజిల్ ధరలు తగ్గించాలి

కాంగ్రెస్ పార్టీ సీనియర్ నాయకుడు మాధవోని జంగయ్య గౌడ్.



మంచాల, సూర్య టుడే న్యూస్ ప్రతినిధి ఏప్రిల్ 8 కేంద్ర ప్రభుత్వం వంటగ్యాస్ సిలిండర్ల ధరలు పెట్రోల్ డీజిల్ ధరలు పెంచుతూ మధ్యతరగతి పేదల ప్రజల నడ్డి విరిచిందన్నారు. ఇప్పటికే నిత్యావసర వస్తువుల ధరలు పెట్రోలు డీజిల్ ధరలు విపరీతంగా పెరిగి ప్రజలు నానా ఇబ్బందులు ఎదుర్కొంటున్నారని కాంగ్రెస్ పార్టీ సీనియర్ నాయకులు మాధవని జంగయ్య గౌడ్ ఆరోపించారు. మళ్ళీ ఇప్పుడు కేంద్ర ప్రభుత్వం వంట గ్యాస్ సిలిండర్ల పై 50రూ పాయలు పెట్రోలు డీజిల్ లీటర్ కు 2రూపాయలు పెంచటంతో ప్రజలు అందోళన చెందుతున్నారని అన్నారు. బిజెపి పార్టీ ఎన్నికల సమయంలో మేము కేంద్రంలో అధికారంలో వస్తే నిత్యవసర వస్తువుల ధరలు పెట్రోల్ డీజిల్ ధరలు వంట గ్యాస్ సిలిండర్ల ధరలు పెరగ కుండా ధరలు నియంత్రిస్తాం అని గొప్పలు చెప్పిన ప్రధానమంత్రి మోడీ కేంద్రంలో రెండవసారి గద్దె నెక్కి నిత్యవసర వస్తువుల ధరలు పెరగ కుండా నియంత్రించడంలో కేంద్రప్రభుత్వం పూర్తిగా విఫలం అయ్యిందన్నారు. పెరిగిన వంట గ్యాస్ సిలిండర్ల ధరలు దృష్టిలో పెట్టుకొని పేదప్రజలపై పెనుభారం పడవద్దని ముఖ్య మంత్రి రేవంత్ రెడ్డి అర్జున ప్రతి పేద కుటుంబానికి వంటగ్యాస్ సిలిండర్ పై 500రూపాయలు సబ్సిడీ పెడ ప్రజల బ్యాంక్ ఖాతాలో ప్రభుత్వం జమచేస్తుందన్నారు. తెలంగాణ రాష్ట్ర కాంగ్రెస్ పార్టీ ప్రభుత్వం పేద ప్రజలను అదు కుంటుంటే బిజెపి పార్టీ కేంద్ర ప్రభుత్వం ధరలు విపరీతంగా పెంచుతూ పేద ప్రజల నడ్డి విరుస్తుందన్నారు. వెంటనే కేంద్ర ప్రభుత్వం స్పందించి పెంచిన వంట గ్యాస్ సిలిండర్ల ధరలు, పెట్రోల్ డీజిల్ ధరలు తగ్గించాలని డిమాండ్ చేశారు. లేని పక్షంలో కేంద్ర ప్రభుత్వం పై ఉద్యమంచేస్తామని హెచ్చరించారు. ఈ కార్యక్రమంలో మంచాల మండలం ఎస్పి సెల్ నాయకుడు నేనావత్ శ్రీనివాస్ నాయక్, మంచాల మండల వైయస్ఆర్ యువసేన నాయకుడు లొంగరి యాదగిరి, కట్టోత్ బద్రి నాయక్ తదితరులు పాల్గొన్నారు.

మానసిక బలమే ఎదుగుదలకు తొలిమెట్టు మంత్రి కోమటిరెడ్డి వెంకటరెడ్డి

భధిర విద్యార్థులను అభినందించిన మంత్రి

కొండమల్లేపల్లి సాయి సూర్య న్యూస్ ఏప్రిల్ 8

కొండమల్లేపల్లి మండల పరిధిలోని సోలిడార్ తెలంగాణ భధిర విద్యార్థులు గత నెల 28న కేరళలోని త్రివేంద్రంలో నిర్వహించిన జాతీయ స్థాయి క్రీడా పోటీలలో పాల్గొన్నారు. మూగ, చవిటి విద్యార్థులకు జాతీయస్థాయిలో కేరళలో నిర్వహించిన పోటీలకు తెలంగాణ రాష్ట్రం తరపున కొండమల్లేపల్లి మండలంలోని సోలిడార్ తెలంగాణ బదిరుల పాఠశాల తరపున కొంతమంది విద్యార్థులు పాల్గొన్నారు. జూవలన్ త్రో, 100 మీటర్ల పరుగు పంచె, లాంగ్ పుట్ ఫార్మ్ పుట్ వంటి క్రీడలలో ప్రతిభ కనబరిచి బహుమతులను గెలుపొందారు. అక్కడి కలెక్టర్ విద్యార్థులను అభినందించి సర్టిఫికేట్లను,



బహుమతులను అందజేశారు. ఈ సందర్భంగా తెలంగాణ తరపున బహుమతులు తెచ్చిన విద్యార్థులతో పాఠశాల నిర్వాహకులు దార్ల భాస్కర్ మంత్రి కోమటిరెడ్డి వెంకటరెడ్డిని హైదరాబాద్ లో కలిశారు. ఈ సందర్భంగా మంత్రి చెవిటి మూగ విద్యార్థుల అయినప్పటికీ చక్కటి ప్రతిభ కనబరిచి అవార్డులు తేవడం అభినందనీయమన్నారు. గెలుపుకు అంగవైకల్యం అడ్డు రాదని బుద్ధి బలమే గొప్పదని ఒక లక్ష్యాన్ని ఏర్పరచుకొని ముందుకు వెళ్లాలని ఈ సందర్భంగా ఆయన

సూచించారు. విద్యార్థులకు ప్రోత్సాహకంగా 20వేల రూపాయలను ఈ సందర్భంగా అందజేశారు. తాను ఎల్లవేళలా మీకు తోడుగా ఉంటానని ఈ సందర్భంగా సూచించారు.

పాఠశాల నిర్వాహకుడు దార్ల భాస్కర్ మాట్లాడుతూ మా విద్యార్థులకు విద్యతోపాటు క్రీడలలో, ఆటపాటలలో శిక్షణనిస్తూ తమదైన శైలిలో ముందుకు తీసుకెళుతున్నామన్నారు. ఈ కార్యక్రమంలో ఉపాధ్యాయుడు సురేష్ కుమార్, చంద్రయ్య తదితరులు ఉన్నారు.

పూలే, అంబేద్కర్ స్ఫూర్తితో కులవివక్షపై ప్రతిఘటన పోరాటాలు

ఏప్రిల్ 11 నుండి 14 పూలే అంబేద్కర్ జనజాతర సభలు.

ఏప్రిల్ నెలను మహనీయుల మాసంగా పాటించండి.

కేవీపీఎస్ రాష్ట్ర ప్రధాన కార్యదర్శి టి. స్పైలాబ్ బాబు.

ఇబ్రహీంపట్నం, సూర్య టుడే న్యూస్ ప్రతినిధి ఏప్రిల్ 8

నేటి ఆధునిక యుగంలో కూడా గ్రామ సీమల్లో కులవివక్ష అంటరానితనం ప్రత్యక్షంగా, పట్టణాల్లో పరోక్షంగా కొనసాగుతుందని కులవివక్ష పై ఏప్రిల్ నెలలో జరుగు ప్రత్యక్ష ప్రతిఘటన పోరాటాలలో ప్రతి ఒక్కరు భాగస్వాములు కావాలని కేవీపీఎస్ రాష్ట్ర ప్రధాన కార్యదర్శి టి స్పైలాబ్ బాబు పిలుపునిచ్చారు. మంగళవారం ఇబ్రహీంపట్నం పాషానరహరి స్మారక భవన్ లో కేవీపీఎస్ రంగారెడ్డి జిల్లా స్థాయి సమావేశం కేవీపీఎస్ జిల్లా అధ్యక్షులు బోడ సామెల్ అధ్యక్షత జరిగింది. ముఖ్యఅతిథిగా హాజరైన కేవీపీఎస్ రాష్ట్ర ప్రధాన టి స్పైలాబ్ బాబు మాట్లాడుతూ 78 నేటికి దళితులకు గుడి ప్రవేశం లేని గ్రామాలు, బతుకమ్మ ఆడనీయని గ్రామాలు, క్షవరం చేయకపోవడం, దసరా పండుగ సందర్భంగా జమ్మి ఆకు తెంపారని దాడి, హెూలళ్ళలో రెండు గ్లాసుల పద్దతి, పాఠశాలల్లో దళితులు మధ్యాహ్న భోజనం వంట చేస్తే విద్యార్థులు తినకపోవడం రచ్చబండ మీద కూర్చొనియ్యకపోవడం వంటి కులవివక్ష రూపాలు కొనసాగున్నాయని చెప్పారు. పట్టణాల్లో దళితులకు ఇల్లు అద్దెకు ఇవ్వకపోవడం ఇంకా అనేక రూపాల్లో కుల వివక్ష అంటరాని తనం కొనసాగుతుందన్నారు. వీటన్నిటిని పారద్రోలటానికి ఉన్న చట్టాలు జీవోలు రాజ్యాంగబద్ధమైన హక్కులను పాలకవర్గాలు అమలు చేయడంలేదన్నారు. ఈ వివక్ష రూపాలపై ప్రత్యక్ష ప్రతిఘటన పోరాటాలు నిర్వహించాలని, ఏప్రిల్ నెల మొత్తాన్ని మహనీయుల మాసంగా కేవీపీఎస్ ప్రకటించి పూలే అంబేద్కర్ జన జాతరలు రాష్ట్రవ్యాప్తంగా నిర్వహిస్తామన్నారు. కుల వివక్ష అంటరానితనం ఎక్కడ కొనసాగితే అక్కడ ప్రత్యక్ష ప్రతిఘటన పోరాటం నిర్వహించాలని, కులవివక్ష అంటరానితనాన్ని సమూలంగా నిర్మూలనకు కేవీపీఎస్ సన్నద్ధం అవుతుందని తెలిపారు.

కులవివక్ష అంటరానితనం కుల దురహంకారహత్యలు సాంఘిక



బహిష్కరణలు జోగిని వ్యవస్థ ఇలాంటి వాటిని పారద్రోలటానికి ప్రభుత్వం తీసుకోవాల్సిన చర్యలు, రాజ్యాంగ హక్కులు, చట్టాలు అమలుకోసం ఉద్యమాలకు సిద్ధం కావాలని పిలుపునిచ్చారు. సామాజిక ఉద్యమ ప్రతిఘటన పోరాటాలను సామూహికంగా పౌర సమాజం కూడా బలపరచాలని ఆయన కోరారు. ఏప్రిల్ ఒకటి నుండి పది వరకు క్షేత్రస్థాయిలో గ్రామీణ కుల వివక్ష పై సర్వే నిర్వహిస్తామని 11 నుండి 14 వరకు అంబేద్కర్ జయంతి సభలు నిర్వహించి ఏప్రిల్ 15 నుండి 30 వరకు ప్రత్యక్ష ప్రతిఘటన పోరాటాలు నిర్వహిస్తామన్నారు 1955 పౌర హక్కుల పరిరక్షణ చట్టం ప్రకారంగా ప్రతి నెల చివరి రోజున పౌర హక్కుల పరిరక్షణ దినం నిర్వహిస్తూ కులవివక్షకు వ్యతిరేకంగా ప్రజల్ని చైతన్యవంతులు చేయాలన్నారు జస్టిస్ పున్నయ్య కమిషన్ సిఫారసుల ప్రకారంగా ప్రతి వారం చివరి రోజున పులియోక్షపై ప్రజల్లో చైతన్యం తీసుకురావాలన్నారు. అధికారులు ప్రజాప్రతినిధులు కుల వివక్ష నిర్మూలనకు కృషి చేయాలని చెప్పారు. కుల వివక్ష పై ప్రతిఘటన పోరాటాల్లో అన్ని రాజకీయ పార్టీలు సంఘాలు వ్యక్తులు శక్తులు సహకరించాలన్నారు. ఈ సమావేశంలో కేవీపీఎస్ జిల్లా కార్యదర్శి ఎం ప్రకాష్ శరత్, జిల్లా ఉపాధ్యక్షులు దుబ్బి చెన్నయ్య, ఎం ఆనంద్, ఎర్ర వెంకటేశ్, డాక్టర్ బుచ్చయ్య.బి.భాస్కర్, వీరేష్, జంగయ్య, అశోక్, నరసింహ, ఆశీర్వాదం, యాదగిరి, శ్రీనివాస్, ఆదామ్, సాయి తదితరులు పాల్గొన్నారు.